

DIVERSITY IN LIVING ORGANISMS

অতীজৰ পৰাই মানুহে জীৱবিলাকক শ্ৰেণীবিভাজন কৰিবলৈ চেষ্টা

কৰি আহিছে। গ্ৰীক দাৰ্শনিক এৰিষ্টটল (Aristotle) এ প্ৰাণীবিলাক মাটি, পানী আৰু বায়ুত বসতি স্থানৰ ওপৰত ভিত্তি কৰি সিহঁতক ক্ৰমে খুলজ, জলজ আৰু বায়বত শ্ৰেণী বিভক্ত কৰিছিল। উদাহৰণ হিচাপে—সাগৰত বাস কৰা প্ৰাণী কিছুমান হ'ল—প্ৰবাল (Corals), তিমি (Whale), অক্টোপাচ (Octopus), তৰা মাছ (Starfish), শ্বাৰ্ক (Shark) আদি। আমি এইবিলাক জীৱক দেখাৰ আদি মুছৰ্ত্ততে নিৰীক্ষণ কৰি সিহঁতৰ প্ৰত্যেকৰে ইটোৰ লগত সিটোৰ মাজত থকা বিভিন্ন ধৰণৰ পাৰ্থক্য ধৰা পেলাব পাৰোঁ। প্ৰকৃততে সিহঁতৰ উম্মেছতীয়া বৈশিষ্ট্যটো হ'ল যে আটাইখিনি জীৱ পানীত বাস কৰে। জীৱৰ অধ্যয়নৰ ক্ষেত্ৰত এনেদৰে শ্ৰেণী বিভাজন কৰাটো উচিত পদক্ষেপ নহয়।

সেই বাবেই আমি জীৱবিলাকক কি চৰিত্ৰৰ ওপৰত ভিত্তি কৰি পোন প্ৰথমে বৃহৎ বিভাগত ভাগ কৰি ল'ব পাৰি তাক বিবেচনা কৰি ল'ব লাগিব। ইয়াৰ পিছত পৰৱৰ্তী বিভাজনত কি কি চৰিত্ৰৰ ওপৰত ভিত্তি কৰি পুনৰ বিভিন্ন শ্ৰেণী, উপ শ্ৰেণী বা উপ বিভাগত বিভক্ত কৰিব পাৰি তাক বিবেচনা কৰিব লাগিব। এনেদৰে কৰা শ্ৰেণী বিভাজন প্ৰক্ৰিয়াত একোটা বিভাগত বৰ্ত্তি থকা চৰিত্ৰ সমূহৰ পৰা প্ৰতি বাৰতে নতুন নতুন চৰিত্ৰ বিবেচনাৰ আওতালৈ আনি ক্ৰমান্বয়ে শ্ৰেণী বিভাজন কৰি যাব লাগে।

এইয়া কৰিবলৈ যোৱাৰ আগতে, আমি বৈশিষ্ট্যপূৰ্ণ চৰিত্ৰ মানেনো কি তাক সঠিকভাৱে বুজি লোৱাটো প্ৰয়োজন। আমি যেতিয়া বিভিন্ন জীৱবিলাকক শ্ৰেণী বিভাজন কৰিবলৈ প্ৰচেষ্টা হাতত লওঁ, তেতিয়া সিহঁতৰ মাজত থকা কোনবিলাক চৰিত্ৰগত সাদৃশ্যক একেলগে ৰাখিব পাৰি তাক বিচাৰি উলিওৱা প্ৰয়োজন। প্ৰকৃত অৰ্থত, এনেবোৰ “পছা”ৰ দ্বাৰাই জীৱটোৰ বাহ্যিক আচৰণ বা দেখাত কেনেকুৱা জানি ল'ব পাৰি। অন্য অৰ্থত জীৱটোৰ গঠন আৰু আচৰণ।

আমি এতিয়া বুজি পালো যে জীৱৰ বৈশিষ্ট্যপূৰ্ণ চৰিত্ৰ মানে জীৱটোৰ কোনো এক নিৰ্দিষ্ট গঠন বা এক বিশেষ আচৰণ। আমাৰ প্ৰত্যেকৰে এখন হাতত পাঁচটা আঙুলি আছে। অৰ্থাৎ ই হ'ল আমাৰ এটা বৈশিষ্ট্যপূৰ্ণ চৰিত্ৰ। সেইদৰে আমি দৌৰিব পাৰোঁ কিন্তু আইত গছ এজোপাই দৌৰিব নোৱাৰে। ইও সিহঁতৰ প্ৰত্যেকৰে একোটা বৈশিষ্ট্যপূৰ্ণ চৰিত্ৰ।

কোনো এটা বৈশিষ্ট্যপূৰ্ণ চৰিত্ৰ কেনেকৈ অন্য কিছুমান চৰিত্ৰতকৈ অধিক মৌলিক তাক বুজি পাবলৈ চেষ্টা কৰা। এখন শিলেৰে নিৰ্মাণ কৰা দেৱালৰ গাঠনি লক্ষ্য কৰা। দেৱালখনত ব্যৱহাৰ কৰা শিলবিলাক বিভিন্ন আকাৰ আৰু আকৃতিৰ। দেৱালখনৰ একেবাৰে ওপৰৰ শাৰীৰ শিলৰ আকাৰ আৰু আকৃতি তাৰ তলৰ শাৰীত কেনেকুৱা শিল আছিল তাৰ ওপৰত প্ৰভাৱ নপৰে। আনহাতে, দেৱালৰ একেবাৰে তলৰ শাৰীৰ শিলৰ আকৃতিয়ে ক্ৰমে তাৰ ওপৰৰ প্ৰতিটো পৰৱৰ্তী শাৰীৰ শিলৰ আকাৰ আৰু আকৃতি কেনেকুৱা হ'ব

তাক নিৰ্ভৰ কৰে। দেৱালৰ তলৰ শাৰীত ব্যৱহাৰ কৰা শিলৰ চৰিত্ৰৰ নিচিনাকৈয়ে জীৱজগতৰ বহুল ভিত্তিত কৰা বিভাগৰ চৰিত্ৰগত বৈশিষ্ট্যৰ লগত তুলনা কৰিব পাৰি।

এইদৰে আমি পৰস্পৰৰ মাজত সম্পৰ্ক থকা চৰিত্ৰগত বৈশিষ্ট্যবিলাকৰ ভিত্তিত জীৱজগতৰ শ্ৰেণীবিভাজনৰ বৰ্গীকৰণ কৰিব পাৰোঁ।

আজিকালি, জীৱজগতৰ শ্ৰেণীবিভাজনত কোষৰ প্ৰকৃতিৰ পৰা আৰম্ভ কৰি আন্তঃসম্বন্ধীয় চৰিত্ৰগত বৈশিষ্ট্যবিলাকো পৃথানুপৃথানভাৱে চালি জাৰি চোৱা হয়। শ্ৰেণীবিভাজনৰ বৰ্গীকৰণ প্ৰথাত কোনবিলাক চৰিত্ৰগত বৈশিষ্ট্যক প্ৰাধান্য দিয়া হ'ব তাৰ উদাহৰণ তলত দিয়া হ'ল।

- সংকোষকেন্দ্ৰীয় কোষত আবৰণী বিশিষ্ট বিভিন্ন কোষ অংগাণুৰ লগতে কোষকেন্দ্ৰও থাকে যিয়ে কোষীয় প্ৰক্ৰিয়াসমূহ প্ৰত্যেকেই গাইণ্ডিয়াকৈ সূচাৰুৰূপে চলাই নিয়াত সহায় কৰে। সেইবাবেই, যিবিলাক জীৱৰ কোষত প্ৰকৃত কোষকেন্দ্ৰ আৰু অন্যান্য কোষ অংগাণুসমূহ নাথাকে সেইবিলাকৰ জৈৱ ৰাসায়নিক প্ৰক্ৰিয়াবিলাক অন্য এক পদ্ধতিৰে সংঘটিত হয়। ইয়ে কোষৰ আকৃতি প্ৰকৃতি নিৰ্ণয়ত ভূমিকা লয়। তদুপৰি কোষকেন্দ্ৰ থকা কোষবিলাকে বহুকোষী জীৱৰ সংগঠনত অংশ লোৱাৰ ক্ষমতাও থাকে কাৰণ সেইবিলাকে বিশেষ কাৰ্য সমাধা কৰাত অংশ গ্ৰহণ কৰে। সেই বাবেই এইটো শ্ৰেণী বিভাজনৰ মৌলিক বৈশিষ্ট্যসূচক চৰিত্ৰ বুলি গণ্য কৰা হয়।
- কোষবিলাক গাইণ্ডিয়াকৈ থাকেনে নে সমষ্টি হিচাবে গোট বান্ধি থাকে আৰু সেইবিলাক অদৃশ্যমান নে? যিবিলাক কোষে গোট বান্ধি একোটা জীৱৰ দেহ গঠন কৰে সিহঁতে শ্ৰম বিভাজন নীতিটো মানি চলে। এনেদৰে গঠিত জীৱৰ দেহত থকা সকলোবিলাক কোষ দেখাত ইটোৰ লগত সিটোৰ দ্ব্যৰ্থ একেই নহয়। ইয়াৰ পৰিৱৰ্ত্তে, একোটা কোষৰ সমষ্টিয়ে কিছুমান বিশেষ কাৰ্য সমাধা কৰে। ইয়াৰ বাবেই জীৱবিলাকৰ দেহৰ গঠনবোৰৰ মাজত থকা পাৰ্থক্যবিলাক পৰিলক্ষিত হয়। ফলস্বৰূপে, এটা এমিবাৰ গঠনৰ লগত এটা পেলুৰ দেহৰ গঠনৰ বহু পৰিমাণে পাৰ্থক্য দেখা পোৱা যায়।
- সকলোবিলাক জীৱই সালোক সংশ্লেষণ প্ৰক্ৰিয়াৰে নিজৰ আহাৰ নিজে তৈয়াৰ কৰি ল'ব পাৰেনে? নিজৰ আহাৰ নিজে তৈয়াৰ কৰি ল'ব পৰা জীৱবিলাক আৰু আনৰ পৰা আহৰণ কৰি জীয়াই থকা জীৱবিলাকৰ মাজত দৈহিক গঠনত বহু ক্ষেত্ৰত পাৰ্থক্যৰ প্ৰয়োজন হয়।
- সালোক সংশ্লেষণ কৰিব পৰা কিছুমান জীৱ (উদ্ভিদ) আছে। সিহঁতৰ দৈহিক গঠন কি পৰ্যায়ৰ?
- প্ৰাণীবিলাকৰ ক্ষেত্ৰত সিহঁতৰ দেহৰ বিভিন্ন অংশবিলাক কেনেকৈ সংগঠিত হয় আৰু বিভিন্ন কাৰ্য সমাধানৰ বাবে কেনেকুৱা বিশেষ অংগৰ গঠন হয় বা পোৱা যায়?

প্রশ্নাবলী

- ## 7.2 শ্রেণী বিভাজন আৰু ক্ৰমবিকাশ (Classification and Evolution)

ইয়াৰ অৰ্থ হ'ল জীৱ জগতৰ শ্ৰেণী বিভাজন প্ৰক্ৰিয়াটো জীৱৰ ক্ৰমবিকাশৰ লগত ওতঃপ্ৰোতঃ সম্বন্ধ আছে। ক্ৰমবিকাশ মানে কি? আমি বৰ্ত্তমান কালত দেখিবলৈ পোৱা প্ৰায়খিনি জীৱই সিহঁতৰ দেহৰ গঠন এনেদৰে পৰিবৰ্ত্তন সাধি আহি আহি এই অৱস্থা পাইছেহি যে সিহঁতে পূৰ্বৰ অৱস্থাতকৈ বেচি ভালদৰে জীৱন নিৰ্বাহ কৰি জীয়াই থাকিব পাৰে। ১৮৫৭ চনত চাৰ্লচ ডাৰউইন (Charles Darwin) এ পোন প্ৰথমে তেখেতৰ “অৰিজিন অফ স্পেচিছ্ (Origin of Species)” নামৰ গ্ৰন্থখনত ক্ৰমবিকাশৰ ধাৰণাৰ বিষয়ে

অবস্থান কৰিছিল।
 ক্ৰমবিকাশৰ মাধ্যমটো শ্ৰেণী বিভাজন প্ৰক্ৰিয়াৰ লগত সাদৃশ্য
 চালে দেখা পোৱা যায় যে জীৱজগতৰ কিছুমান ভাগৰ জীৱবিলাকৰ
 দেহৰ অৱয়ব প্ৰাচীন কালৰ জীৱবিলাকতহে বৰ বেচি পৰিবৰ্তন বা
 কপান্তৰ ঘটা নাই। আমি এনে কিছুমান জীৱও দেখা পাই যে
 যিবিলাকে দেহৰ আৰ্হিটো একেইকৈ অতিমোহন কৰি থায় যাতে সিহঁতে
 তুলনামূলকভাৱে পিছতীয়াকৈ উদ্ভৱ হৈছে বৰ্তমান কালৰ পৰিবেশৰ
 লগত খাপ খাই থাকিব পাৰে। প্ৰথম ভাগৰ জীৱবিলাকক “আদিম”
 বা “নিম্ন স্তৰৰ জীৱ” (Primitive) আৰু দ্বিতীয় ভাগৰ জীৱবিলাকক
 “অগ্ৰগামী” বা উচ্চস্তৰীয়া জীৱ” (Advanced) বুলি আখ্যা দিয়া
 হয়। প্ৰকৃততে, এই নাম (term) বিলাক ব্যৱহাৰ কৰাটো শুদ্ধ নহয়
 কাৰণ সিহঁতবিলাকৰ মাজত থকা পাৰ্থক্যবিলাকৰ সঠিককৈ সম্পৰ্ক
 নাই। ইয়াৰ পৰিবৰ্ত্তে আমি এনেকৈয়ে ক’ব পাৰো যে কিছুমান জীৱ
 অতীত কালৰ আৰু আন কিছুমান জীৱ বৰ্ত্তমান কালৰ। যিহেতু
 ক্ৰমবিকাশৰ গতি ধাৰাত জীৱবিলাকৰ দেহৰ অৱয়ব বা আৰ্হি সৰল
 পৰ্যায়ৰ পৰা জটিল পৰ্যায়ৰ ফালে ধাবিত হয় সেয়েহে আমি এনেদৰে
 ক’ব পাৰো যে অতীতৰ জীৱবিলাক সৰল পৰ্যায়ৰ আনহাতে বৰ্ত্তমান
 কালৰ জীৱবিলাক অধিক জটিল পৰ্যায়ৰ।

অধিক জ্ঞানৰ বাবে

প্ৰশ্নাবলী

- কোনবোৰ জীৱকনিম্নতৰীয় জীৱ বুলি কোৱা হয় আৰু এইবোৰ উচ্চতৰীয় জীৱবোৰৰ পৰা কিদৰে পৃথক?
- উচ্চতৰীয় জীৱ জটিল জীৱসমূহৰ দৰে একেইনে? যদি হয়। কিয়?

7.3 শ্ৰেণী বিভাজনৰ বৰ্ণানুক্ৰম - বিভাগ (The Hierarchy of Classification-Groups)

এৰ্নষ্ট হেকেল (Ernst Haeckel, 1894), বৰাৰ্ট হোৱাইটেকাৰ (Robert Whittaker, 1959) আৰু কাৰ্ল ওয়েছি (Carl Woese, 1977) আদি জীৱ বিজ্ঞানীসকলে জীৱজগতখনক প্ৰধানকৈ কিছুমান ৰাজ্যত ভাগ কৰিবলৈ যত্ন কৰি আহিছে। বৰাৰ্ট হোৱাইটেকাৰে জীৱজগতখন পাঁচটা ৰাজ্যত যেনে—মনেৰা ৰাজ্য (Monera), প্ৰটিষ্টা (Protista) ৰাজ্য, ভেঁকুৰ ৰাজ্য (Fungi), উদ্ভিদ ৰাজ্য (Plantae) আৰু প্ৰাণী ৰাজ্য (Animalia) ত বিভক্ত কৰিছে। এই শ্ৰেণীবিভাজন পদ্ধতিক সকলোৰে গ্ৰহণ কৰি আহিছে। এই শ্ৰেণীবিভাজনত জীৱবিলাকৰ কোষৰ গঠন, পৰিপুষ্টিৰ ধৰণ আৰু দেহৰ সংগঠনৰ ওপৰত ভিত্তি কৰি বিভাজন কৰা হৈছে। ওৱেছিৰে পিছত মনেৰা ৰাজ্যখনক পুনৰ আৰ্কিবেক্টেৰিয়া বা আৰ্কিয়া (Archaeobacteria or Archaea) আৰু ইউবেক্টেৰিয়া বা ৰেক্টেৰিয়া (Eubacteria or Bacteria) বুলি দুটা ভাগত বিভক্ত কৰিছে।

বৰ্গীকৰণৰ পিছৰ পৰ্যায়ত বিভিন্ন উপ-বিভাগবিলাক তলত উল্লেখ কৰা বৰ্ণানুক্ৰম মতে শ্ৰেণীবিভাজন কৰা হয়।

ৰাজ্য

বিভাগ [(প্ৰাণীৰ ক্ষেত্ৰত পৰ্ব (Phylum),

উদ্ভিদৰ ক্ষেত্ৰত বিভাগ (Division)]

শ্ৰেণী

বৰ্গ

গোত্ৰ

গণ

প্ৰজাতি।


সেইদৰে, জীৱবিলাকৰ বৰ্গীকৰণ কৰোঁতে ক্ৰমে সৰু সৰু ভাগত বিভক্ত হৈ পৰে। এনেদৰেই বৰ্গীকৰণ কৰি শ্ৰেণী বিভাজনৰ ক্ষুদ্ৰতম একক “প্ৰজাতি” নিৰ্ণয় কৰা হয়। ইয়াৰ ভিত্তিতে জীৱবিলাক একোটা প্ৰজাতিৰ অন্তৰ্গত হয়নে নহয় তাক নিৰ্ণয় কৰিব পাৰি। আচল অৰ্থত, এটা প্ৰজাতি বুলিলে সেই জীৱবিলাকক বুজায় যিবোৰ একে বৈশিষ্ট্যগত হোৱাৰ উপৰিও সিহঁতৰ মাজত প্ৰজননবদ্ধাৰা বংশ বৃদ্ধি হয়।

হোৱাইটেকাৰৰ শ্ৰেণীবিভাজনৰ পঞ্চৰাজ্যৰ অন্তৰ্গত ৰাজ্যসমূহৰ বৈশিষ্ট্যসমূহ তলত বৰ্ণনা কৰা হৈছে।

জীৱৰ বিচিত্ৰতা

7.3.1 ৰাজ্য : মনেৰা (MONERA)



এই ৰাজ্যত অন্তৰ্গত জীৱবিলাকৰ কোষত প্ৰকৃত কোষকেন্দ্ৰ আৰু কেন্দ্ৰ অংগাণুসমূহ নথকাৰ উপৰিও সিহঁতৰ দেহ বহুকোষীয় নহয়। আনহাতে, এই জীৱবিলাকৰ অন্যান্য কিছুমান বৈশিষ্ট্যৰ বাবে সিহঁতৰ বাবে সিহঁতৰ মাজত অনেক বৈচিত্ৰতা বিৰাজমান। ইয়াৰে কিছুমানৰ কোষবেৰখন থাকে, অন্য কিছুমানৰ নাথাকে। সি যিয়েই নহওক লাগিলে, বহুকোষী জীৱৰ কোষবেৰ থকা বা নথকা বৈশিষ্ট্যটোতকৈ এই ৰাজ্যৰ অন্তৰ্গত জীৱবিলাকৰ কোষবেৰখন থকা বা নথকা বৈশিষ্ট্যটোৱে সিহঁতৰ দেহৰ গঠনটোত বেলেগ প্ৰভাৱ পেলাই। এই ৰাজ্যৰ জীৱবিলাকৰ পৰিপুষ্টিৰ প্ৰক্ৰিয়া কিছুমানৰ পেনোই। এই ৰাজ্যৰ জীৱবিলাকৰ পৰিপুষ্টিৰ প্ৰক্ৰিয়া কিছুমানৰ ক্ষেত্ৰত স্বপুষ্টি (Autotrophic) অৰ্থাৎ নিজৰ আহাৰ নিজেই সংশ্লেষণ কৰি লয় আৰু অন্য কিছুমানে আনৰ পৰা আহৰণ কৰি লয় অৰ্থাৎ পৰপুষ্টি (Heterotrophic)। এই ৰাজ্যৰ অন্তৰ্গত জীৱবিলাক হ'ল—বেক্টেৰিয়া, নীল সেউজ শেলাই বা চায়ান'বেক্টেৰিয়া (Cyanobacteria) আৰু মাইক'প্লাজমা (Mycoplasma)। ইয়াৰে কিছুমান চিত্ৰ—7.1ত দেখুওৱা হৈছে।



চিত্ৰ- 7.1: মনেৰা

7.3.2 ৰাজ্য : প্ৰটিষ্টা (PROTISTA)

এই ৰাজ্যত সংকোষকেন্দ্ৰীয় এককোষী জীৱবিলাক অন্তৰ্ভুক্ত। এই জীৱবিলাকৰে কিছুমানে চুলিৰ দৰে বা চাবুকৰ দৰে কিছুমান উপাংগ—কেশৰ (Flagella) সহায়ত চলাচল কৰি থাকিব পাৰে। ইহঁতৰ পৰিপুষ্টি প্ৰাণী স্বপুষ্টি (Autotrophic) বা পৰপুষ্টি (Heterotrophic)। এককোষী শেলাই, ডায়েটম (Diatom), আদাপ্ৰাণী (Protozoa) আদি এই ৰাজ্যৰ অন্তৰ্গত জীৱৰ উদাহৰণ। (চিত্ৰ 7.2 চোৱা)।




চিত্র- 7.2: আদ্যপ্রাণী

7.3.3 ৰাজ্য : ভেঁকুৰ (FUNGI)

এই ৰাজ্যত অন্তৰ্গত জীৱবিলাকৰ দেহ সংকোষকেন্দ্ৰীয় কোষেৰে গঠিত পৰপুষ্টি (Heterotrophic) জীৱ। ইহঁতে গেলা পচা জৈৱ আৱৰ্জনাৰ পৰা আহাৰ আহৰণ কৰে। সেই বাবে ইহঁতক মৃতজীৱী

(Saprophyte) বুলি কোৱা হয়। ইয়াৰে কিছুমানৰ সিহঁতৰ জীৱন চক্ৰৰ কোনো এছোৱা কালত বহুকোষীয় স্তৰলৈ পৰিৱৰ্তিত হোৱাৰ সম্ভাৱতা আছে। এই জীৱবিলাকৰ কোষৰ কোষবেৰখন চিটিন (Chitin) নামৰ এক জটিল শৰ্কৰাৰে গঠিত। উদাহৰণ-ইষ্ট (Yeast),



চিত্র- 7.3 : ভেঁকুৰ


কাঠফুলা বা বেংচতা (Mushroom)। (উদাহৰণবিলাকৰ বাবে চিত্র 7.3 চোৱা)

7.3.4 ৰাজ্য : উদ্ভিদ (PLANTAE)

এই ৰাজ্যৰ অন্তৰ্গত জীৱবিলাকৰ দেহ সংকোষকেন্দ্ৰীয় কোষেৰে গঠিত বহুকোষীয় জীৱ। এইবিলাক স্বপুষ্টি আৰু পত্ৰহৰিতৰ সহায়েৰে সালোক সংশ্লেষণ কৰিব পাৰে। সেইবাবেই সকলোবিলাক উদ্ভিদকে এই ৰাজ্যত অন্তৰ্ভুক্ত কৰা হৈছে। যিহেতু আমাৰ চাৰওপাশে থকা উদ্ভিদ আৰু প্ৰাণীবিলাকৰ মাজত অনেক বৈচিত্ৰতা বিৰাজমান সেয়েহে এইবিলাকৰ বিষয়ে পুনৰ কিছুমান উপ বিভাগত আলোচনা কৰা হ'ব। (দফা 7.3)।

7.3.5 ৰাজ্য : প্ৰাণী (ANIMALIA)

কোষবেৰহীন সংকোষকেন্দ্ৰীয় কোষেৰে গঠিত বহুকোষীয় জীৱবিলাকেই এই ৰাজ্যৰ অন্তৰ্গত জীৱ। ইহঁতৰ আটাইবিলাকেই পৰপুষ্টি। এই ৰাজ্যৰ বিভিন্ন উপ বিভাগবিলাকৰ বিষয়ে 7.5 দফাত আমি পুনৰ আলোচনা কৰিম।



চিত্ৰ : 7.4 পঞ্চৰাজ্য পদ্ধতিৰ বৰ্গীকৰণ

প্ৰশ্নাবলী

1. মনেৰা আৰু প্ৰটিষ্টা ৰাজ্যৰ অন্তৰ্গত জীৱবিলাকক কি নিৰ্ণায়ক চৰিত্ৰৰ ওপৰত ভিত্তি কৰি বিভক্ত কৰা হৈছে?
2. সালোক সংশ্লেষণ সংঘটিত কৰিব পৰা সংকোষকেন্দ্ৰীয় কোষৰে গঠিত এককোষী জীৱবোৰক তুমি কোনটো ৰাজ্যত অন্তৰ্ভুক্ত কৰিবা?
3. শ্ৰেণীবিভাজনৰ বৰ্গানুক্ৰমত একে বৈশিষ্ট্যসূচক চৰিত্ৰৰ জীৱবিলাকত কোনটো বৰ্গানুক্ৰমত আটাইতকৈ কম সংখ্যক আৰু কোনটো বৰ্গানুক্ৰমত আটাইতকৈ বেছি সংখ্যক জীৱ অন্তৰ্ভুক্ত হয়?

7.4 উদ্ভিদ ৰাজ্য (Plantae)

উদ্ভিদ ৰাজ্যৰ শ্ৰেণীবিভাজনৰ ক্ষেত্ৰত প্ৰথম পৰ্যায়ত উদ্ভিদৰ দেহটো কিছুমান উপাংগত খণ্ড বিখণ্ড বা স্পষ্টকৈ পৃথকীকৰণ কৰিব পাৰিনে নোৱাৰি তাক বিবেচনা কৰা হয়। দ্বিতীয় পৰ্যায়ত সিহঁতৰ দেহত পানী আৰু অন্যান্য দ্ৰব্যৰ পৰিবহনৰ বাবে বিশেষ কলা থাকেনে নাথাকে তাক বিবেচনা কৰা হয়। পিছৰ পৰ্যায়ত বীজ ধাৰণ কৰা বা নকৰা, তদুপৰি বীজটো ফলৰে আবৃত হয়নে নহয় তাক বিবেচনা কৰা হয়।

7.4.1 সমাজদেহী উদ্ভিদ (Thallophyta)

যিবিলাক উদ্ভিদৰ দেহ বিভিন্ন উপাংগত পৃথক কৰিব নোৱাৰি সেই উদ্ভিদখিনি এই বিভাগত অন্তৰ্ভুক্ত। এই বিভাগৰ উদ্ভিদখিনিক সাধাৰণতে শেলাই বুলি কোৱা হয়। এই উদ্ভিদখিনি প্ৰধানকৈ জলজ।

উদাহৰণ—সৰ্পিল শেলাই (*Spirogyra*), ইউল'থিক্স (*Ulothrix*), ক্লেড'ফ'ৰা (*Cladophora*), আৰু কাৰা (*Chara*) (চিত্ৰ 7.5 চাবা)।




ইউল'থিক্স




ক্লেড'ফ'ৰা



উল'ভা



স্পাইৰ'গাইৰা




কাৰা

চিত্ৰ- 7.5: সমাপদেহী উদ্ভিদ শেলাই

7.4.2 মচ জাতীয় উদ্ভিদ (BRYOPHYTA)

উদ্ভিদ ৰাজ্যৰ অন্তৰ্গত এই উদ্ভিদখিনিক উভচৰ (Amphibians) উদ্ভিদ বুলি আখ্যা দিয়া হয়। সাধাৰণতে এই শ্ৰেণী উদ্ভিদৰ দেহটো কাণ্ড আৰু পাতৰ দৰে কিছুমান উপাংশত পৃথক কৰিব পাৰি। কিন্তু এইখিনি উদ্ভিদৰ দেহত পানী আৰু খনিজ দ্ৰব্য দেহৰ এঠাইৰ পৰা আন ঠাইলৈ পৰিবহনৰ বাবে বিশেষ কলা নাথাকে। উদাহৰণ—ফিউনেৰিয়া (*Funaria*), মাৰ্কেনশিয়া (*Marchantia*) আদি। (চিত্ৰ 7.6 চাবা)।



বিকচিয়া



মাৰ্কেনশিয়া



ফিউনেৰিয়া


চিত্ৰ- 7.6: কিছুমান সাধাৰণ মচ জাতীয় উদ্ভিদ

7.4.3 ঢেঁকীয়া জাতীয় উদ্ভিদ (PTERIDOPHYTA)

এই বিভাগৰ উদ্ভিদখিনিৰ দেহ শিপা, কাণ্ড আৰু পাতৰ দৰে কিছুমান উপাংশলৈ পৃথিকীকৰণ কৰিব পাৰি আৰু দেহৰ এঠাইৰ পৰা আন এঠাইলৈ পানী বা আন খনিজ দ্ৰব্য পৰিবহনৰ বাবে বিশেষ ধৰণৰ এবিধ কলা থাকে। ইহঁতৰ কিছুমান উদাহৰণ হ'ল—পানী টেঙেচী (*Marsilea*), ঢেঁকীয়া (*Fern*), ইকুইজিটাম (*Equisetum*) আদি। (চিত্ৰ 7.7 চাবা)।

7.4.4 নগ্নবীজী উদ্ভিদ (GYMNOSPERMS)

“নগ্নবীজী” শব্দটো গ্ৰীক ভাষাৰ পৰা উৎপত্তি হৈছে। গ্ৰীক ভাষাত *Gymno*ৰ অৰ্থ হ'ল নগ্ন, আৰু *Sperma*ৰ অৰ্থ হ'ল বীজ। এই



চিত্র- 7.7: ঢেঁকীয়া


বিভাগৰ অন্তৰ্গত উদ্ভিদখিনিয়ে নগ্নবীজ ধাৰণ কৰে আৰু সাধাৰণতে উদ্ভিদবিলাক বহুবৰ্ষজীৱী, চিৰসেউজীয়া আৰু কাষ্ঠল হয়। উদাহৰণ— সৰল গছ (Pine tree), ডিঅ'দাৰ (Deodar) (চিত্র 7.8 চাবা)।

7.4.5 গুপ্তবীজী উদ্ভিদ (ANGIOSPERMS)

“গুপ্তবীজী” শব্দটোক গ্ৰীক ভাষাৰ পৰা উৎপত্তি হৈছে। গ্ৰীক ভাষাত Angio ৰ অৰ্থ হ'ল আবৃত আৰু Sperma ৰ অৰ্থ হ'ল—বীজ। এই বিভাগৰ অন্তৰ্গত উদ্ভিদৰ বীজবিলাক পিছৰ পৰ্যায়ত ফললৈ ৰূপান্তৰিত হোৱা এটা অংগৰ ভিতৰত আবৃত হৈ থাকে। এই উদ্ভিদখিনি সপুষ্পক উদ্ভিদ বুলিও কোৱা হয়। এই উদ্ভিদখিনিৰ ভ্ৰূণটোত বীজপত্ৰ নামৰ এটি অংশ থাকে। বীজপত্ৰ বুলি এই কাৰণেই কোৱা হয় যে বীজ এটা অংকুৰিত




চিত্র- 7.9: একবীজপত্ৰী উদ্ভিদ — পেফিপেডিলাম



চিত্র- 7.8: নগ্নবীজী উদ্ভিদ



চিত্র- 7.10 : দ্বিবীজপত্ৰী উদ্ভিদ — মিঠাআলু



চিত্ৰ- 7.11 : উদ্ভিদৰ শ্ৰেণীবিভাজন

কাৰিকৰণ.....7.2

মগু, ঘেঁহু, গোমধান, মটৰ মাহ আৰু তেতেলীৰ বীজ কিছুমান পানীত তিয়াই ৰাখা। বীজবিলাক ওফন্দি বা ফুলি উঠাৰ পাচত হাতৰ আঙুলিৰে পিতিকি চোৱা। আটাইবোৰ বীজ প্ৰায় সমানে দুভাগ হৈছেনে? যিবিলাক বীজ সমানে দুভাগ হৈছে সেইবিলাকেই হ'ল দ্বিবীজপত্ৰী উদ্ভিদৰ বীজ আৰু যিবিলাকক ভাগ কৰিব পৰা হোৱা নাই সেইবিলাকেই হ'ল একবীজপত্ৰী উদ্ভিদৰ বীজ। এতিয়া এইবিলাক উদ্ভিদৰ শিপা, পাত আৰু কাণ্ডবিলাক লক্ষ্য কৰা। শিপাবিলাক মুখ্য মূল (Tap Root) নে গুচ্ছিত মূল (Fibrous Root)?

পাতবিলাকৰ শিৰা বিন্যাস জালিকাকাৰ নে সমান্তৰাল ?
এই উদ্ভিদবিলাকৰ ফুলৰ পাহিৰ সংখ্যা কিমান ?
এই নিৰীক্ষণৰ সহায়ত একবীজপত্ৰী আৰু দ্বিবীজপত্ৰী উদ্ভিদৰ চৰিত্ৰসমূহ লিখিব পাৰিবানে ?

প্ৰশ্নাবলী

1. উদ্ভিদ জগতৰ কোনটো বিভাগৰ অন্তৰ্গত উদ্ভিদবিলাক একেবাৰে সৰল ?
2. টেকীয়া জাতীয় উদ্ভিদখিনি সপুষ্পক উদ্ভিদৰ পৰা কি ক্ষেত্ৰত পাৰ্থক্য ?
3. নগ্নবীজী উদ্ভিদ আৰু গুপ্তবীজী উদ্ভিদৰ মাজত থকা ইটোৰ লগত সিটোৰ পাৰ্থক্য কি ?


7.5 প্ৰাণীজগত (Animalia)

প্ৰাণীসমূহৰ দেহ সংকোচকেন্দ্ৰীয় কোষেৰে গঠিত। ইহঁত বহুকোষীয় আৰু পৰাপোষী জীৱ। ইহঁতৰ কোষত কোষৰেণু নাথাকে। বেছিভাগ প্ৰাণীয়েই চলনশীল।

প্ৰাণীসমূহৰ বিস্তৃতি আৰু দেহ গঠনৰ ভিন্নতাবোৰ ওপৰত ভিত্তি কৰি ইহঁতক পুনৰ শ্ৰেণীবিভাজন কৰা হৈছে।

7.5.1 ৰক্তী প্ৰাণী (PORIFERA)

‘পৰিফেৰা’ (Parifera) শব্দৰ অৰ্থ বদ্ধযুক্ত প্ৰাণী অৰ্থাৎ ইহঁতৰ দেহ অসংখ্য বদ্ধযুক্ত। এইবোৰ চলনক্ষম হীন (Non-Motile)। ইহঁতে সাগৰৰ পানীত থকা কিছুমান কঠিন পদাৰ্থত খামোচ মাৰি লাগি থাকে। ইহঁতৰ দেহত থকা বদ্ধবোৰে একোটা নলতন্ত্ৰ (Canal system) সৃষ্টি কৰে। নলতন্ত্ৰইদি দেহৰ ভিতৰলৈ পানী পৰিবহন কৰাত সহায় কৰে আৰু তেতিয়াই কোষবোৰে খাদ্য আৰু অক্সিজেন পানীৰ পৰা গ্ৰহণ কৰি লয়। এই প্ৰাণীসমূহৰ দেহক আৱৰি এখন কঠিন বহিঃআৱৰণ বা কংকাল থাকে। ৰক্তীপ্ৰাণীক সাধাৰণতে স্পঞ্জ (Sponge) বুলি কোৱা হয় আৰু সমুদ্ৰৰ আবাসভূমিত বেছিকৈ পোৱা যায়। কিছুমান ৰক্তীপ্ৰাণীৰ উদাহৰণ চিত্ৰ 7.12 ত দেখুওৱা হ’ল।




চিত্ৰ- 7.12 : ৰক্তীপ্ৰাণী

7.5.2 একনলদেহী প্ৰাণী [COELENTERATA (CNIDARIA)]

একনলদেহী প্ৰাণীসমূহ পানীত বাস কৰে। ইহঁতৰ দেহৰ গঠন অতি জটিল। দেহত এটা মাত্ৰ গহ্বৰ (cavity) থাকে। দেহ কোষৰ দুটা

জীৱৰ বিচিত্ৰতা


তৰপেৰে গঠিত। এটা তৰপে দেহৰ বাহিৰৰ আৰু আনটো তৰপে দেহৰ আভ্যন্তৰীণ আৱৰণ গঠন কৰে। কিছুমান প্ৰজাতিৰ প্ৰাণীয়ে সংঘবদ্ধ হৈ বাস কৰে। উদাহৰণ প্ৰবাল, (Coral) সমূহ। ইহঁতৰ কিছুমানে আকৌ অকলশৰীয়াকৈ বাস কৰে। উদাহৰণ : হাইড্ৰা (Hydra), জেলিমাছ (Jellyfish), সামুদ্ৰিক এনিম’ন। (চিত্ৰ-7.13)



চিত্ৰ- 7.13 : চিলেন্টেৰেটা

7.5.3 চেপেটা কৃমি (PLATYHELMINTHES)


ওপৰত আলোচনা কৰি অহা দুয়োবিধ প্ৰাণীতকৈ চেপেটা কৃমিজাতীয় প্ৰাণীৰ দেহৰ গঠন বেছি জটিল। সিহঁতৰ দেহ দ্বি-পাৰ্শ্বভাৱে সমমিত, অৰ্থাৎ দীঘে দীঘে দেহৰ বাওঁ আৰু সোঁফাল একেধৰণৰ। দেহটো তিনিটা তৰপেৰে গঠিত আৰু ইয়াৰ পৰা বেলেগ বেলেগ কলাৰ সৃষ্টি হয়। সেইকাৰণে ইহঁতক ত্ৰি-স্তৰীত (Triploblastic) প্ৰাণী বুলি কোৱা হয়। এই স্তৰকেইটাই দেহৰ বহিঃ আৰু অন্তঃআৱৰণী গঠন কৰাৰ লগতে কিছুমান অংগ গঠন কৰে। ইহঁতৰ দেহত এনেধৰণৰ কলা পৰ্যায়ৰ সংগঠনৰ সৃষ্টি হয়। আন দেহত প্ৰকৃত দেহগহ্বৰ নাথাকে। ইহঁতৰ দেহটো পৃষ্ঠীয় অংকীয়ভাৱে চেপেটা। সেইকাৰণে এই প্ৰাণীসমূহক চেপেটা কৃমি বুলি কোৱা হয়। এই প্ৰাণীসমূহৰ কিছুমানে মুক্তভাৱে অকলশৰীয়াকৈ আৰু আন কিছুমানে পৰজীৱি হিচাবে বাস কৰে। মুক্তভাৱে অকলশৰীয়াকৈ বাসকৰা প্ৰাণীৰ উদাহৰণ হ’ল প্লেনেৰিয়া (Planaria) আৰু পৰজীৱিৰ উদাহৰণ হ’ল যকৃত কৃমি (Liver fluke)। (চিত্ৰ 7.14)



চিত্র- 7.14 : চেপেটা কৃমি

7.5.4 ঘূৰণীয়া কৃমি (NEMATODA NEMATHELMINTHES)


ঘূৰণীয়া কৃমিৰ দেহ দ্বি-পাৰ্শ্বভাৱে সমমিত আৰু ত্ৰিভুৱীয় কিন্তু চেপেটা নহয়। অৰ্থাৎ ইহঁতৰ দেহ চুঙাকৃতিৰ। সিহঁতৰ দেহত কলা পোৱা যায়। দেহ গহুৰ বা ছদ্ম গুহা থাকে যদিও দেহত প্ৰকৃত অংগ-প্ৰত্যঙ্গ নাথাকে। ঘূৰণীয়া কৃমিবোৰ ৰোগ সৃষ্টিকাৰী পৰজীৱি প্ৰাণী হিচাপে বিশেষভাৱে পৰিচিত। উদাহৰণস্বৰূপে গোধাবেমাৰ (Elephantiasis) সৃষ্টি কৰা ফাইলেৰিয়া পেলু নাতুলা অসুস্থ পৰজীৱি হিচাপে বাসকৰা ঘূৰণীয়া পেলু (Round worm or pinworm) এইবিধ প্ৰাণীৰ অন্তৰ্ভুক্ত। ঘূৰণীয়া কৃমিৰ কিছুমান প্ৰাণীৰ উদাহৰণ চিত্ৰ 7.15 ত দেখুওৱা হ'ল।



চিত্র- 7.15 : ঘূৰণীয়া কৃমি

7.5.5 বলয়ী প্ৰাণী (ANNELIDA)


বলয়ী প্ৰাণী সমূহ দ্বি-পাৰ্শ্বভাৱে সমমিত আৰু ত্ৰিভুৱীয়। ইয়াৰ উপৰি ইহঁতৰ দেহত প্ৰকৃত দেহ গহুৰ বা দেহ গুহা পোৱা যায়। ইয়াত আভ্যন্তৰীণ প্ৰকৃত অংগ-প্ৰত্যঙ্গসমূহ সুসংগঠিত হৈ থাকে। দেহত অংগ-প্ৰত্যঙ্গবোৰ বিকৃতভাৱে সজ্জিত হৈ থাকে। ইহঁতৰ দেহ মূৰৰ পৰা পূৰ্ণাংশলৈকে বহুত খণ্ডত বিভক্ত। এইবোৰ প্ৰাণী বিভিন্ন আবাসভূমিত বাস কৰে—কিছুমান নিৰ্জল পানীত, কিছুমান সাগৰীয় আৰু কিছুমান স্থলচৰ। কেঁচু (earthworm) আৰু গোঁচ (leeches) ইয়াৰ পৰিচিত উদাহৰণ। চিত্ৰ 7.16 ত চোৱা।



চিত্র- 7.16 : বলয়ী প্ৰাণী

7.5.6 সন্ধিপদী প্ৰাণী (ARTHROPODA)


সন্ধিপদী পৰ্বৰ প্ৰাণীসমূহেই সম্ভৱত আটাইতকৈ ডাঙৰ গোষ্ঠী। এই প্ৰাণীসমূহৰ দেহ দ্বি-পাৰ্শ্বভাৱে সমমিত আৰু খণ্ডযুক্ত। ইহঁতৰ পৰিবহন তন্ত্ৰ মুক্ত (open) প্ৰকৃতিৰ আৰু সেয়েহে তেওঁলোক সুস্থপ্ৰস্তু বক্তনলীকাইদি প্ৰবাহিত হ'ব নোৱাৰে। দেহ গহুৰ (coelomic cavity) তেজৰে পূৰ্ণ হৈ থাকে। এই প্ৰাণীবোৰৰ ঠেং সন্ধিযুক্ত (jointed)। ('আৰ্থ'পড') Arthropod শব্দৰ অৰ্থ সন্ধিযুক্ত ঠেং jointed legs)। এই বিধ প্ৰাণীৰ কিছুমান সুপৰিচিত উদাহৰণ হ'ল—মিছামাছ, পখিলা, মাখি, মকৰা, বুশিচক, কেঁকোৰা আদি (চিত্ৰ 7.17 চোৱা)



চিত্র- 7.17 : সন্ধিপদী প্রাণী

7.5.7 কোমলদেহী প্রাণী (MOLLUSCA)


এই গোষ্ঠীৰ প্ৰাণীসমূহৰ দেহ দ্বিপাৰ্শ্বভাৱে সমমিত। ইহঁতৰ দেহগঠন সংকুচিত। এই গোষ্ঠীৰ প্ৰাণীৰ দেহ কম খণ্ডযুক্ত। ইহঁতৰ মুক্ত পৰিবহন তন্ত্ৰ থাকে আৰু বৃক্ষ সদৃশ অংগবদ্ধাৰা বেচন প্ৰক্ৰিয়া সম্পন্ন কৰে। চলনৰ বাবে এই প্ৰাণীসমূহৰ দেহপদ (foot) থাকে। উদাহৰণ : শামুক (small) আৰু মাছেল (Mussels) (চিত্র 7.18 চোৱা)।



চিত্র- 7.18 : কোমলদেহী প্রাণী

7.5.8 কণ্টকচৰ্মী প্রাণী (ECHINODERMATA)

গ্ৰীক শব্দ 'Echinos' ব অৰ্থ কহিট আৰু 'Derma' ব অৰ্থ ত্বক। ইয়াৰ পৰা এইটো স্পষ্ট যে প্ৰাণীসমূহৰ দেহ আবৰখন কহিটেৰে আবৃত। এই প্ৰাণীসমূহৰ সকলোবিলাকেই সম্পূৰ্ণ সাগৰীয় আৰু মুক্তভাৱে বিচৰণ কৰি থাকে। ইহঁতৰ দেহ ত্ৰিস্তৰীয় (triploblastic) আৰু দেহ গঠনযুক্ত প্ৰাণীসমূহৰ দেহত বিশেষ ধৰণৰ জল সংবহন নলীকা তন্ত্ৰ (water driver tube system) থাকে। এই তন্ত্ৰৰ সহায়ত পৰিবেশৰ বিভিন্ন ঠাইত প্ৰাণীসমূহে ঘূৰি ফুৰিব পাৰে। দেহত টান চূণজাতীয় কঠিন পদাৰ্থৰদ্বাৰা নিৰ্মিত এটা কংকাল থাকে। উদাহৰণ: তৰামাছ (Starfish) আৰু সামুদ্ৰিক আৰ্চিন (Sea urchins)। চিত্র 7.19 চোৱা।




চিত্র- 7.19 : কণ্টকচৰ্মী প্রাণী

7.5.9 প্ৰট'কৰডেটা (PROTOCHORDATA)

প্ৰট'কৰডেটা গোষ্ঠীৰ প্ৰাণীসমূহৰ দেহ দ্বিসমমিত, ত্ৰি-স্তৰীত আৰু দেহ গুহাযুক্ত। ইয়াৰ উপৰিও এই প্ৰাণীসমূহৰ দেহত আগতে আলোচনা কৰি অহা প্ৰাণীসমূহতকৈ কিছুমান বিশেষ বৈশিষ্ট্য দেখা যায়। ইয়াৰ ভিতৰত প্ৰাণীসমূহৰ জীৱনৰ কোনো অৱস্থাত পৃষ্ঠৰজ্জু (notochord) থাকে। পৃষ্ঠৰজ্জুডাল দীঘল, মাৰি সদৃশ (rod-type) আৰু ই দেহৰ পশ্চাৎ অংশলৈকে বিস্তৃত হৈ থাকে। ই অস্ত্ৰৰ পৰা স্নায়ুকলাক পৃথক কৰি ৰাখে। দেহৰ এই অংশত পেশীবিলাক সংলগ্নীত হৈ চলাচলত সহায় কৰে।

জীৱনৰ সকলো অৱস্থাত প্ৰট'কৰডেট প্ৰাণীসমূহৰ গোটেই

দেহত পুণাংগ পৃষ্ঠৰজ্জু নাথাকে। প্ৰট'কৰ্ডেটসমূহ সামুদ্ৰিক প্ৰাণী।
উদাহৰণ : বেলান'গ্ল'ছাছ (Balanoglossus), হাৰ্ডমেনিয়া (Herdmania) এম্মিঅক্সাছ ইত্যাদি। চিত্ৰ 7.20 চোবা।



চিত্ৰ- 7.20 : প্ৰট'কৰ্ডেট- বেলান'গ্ল'ছাছ

7.5.10 মেৰুদণ্ডী প্ৰাণী (VERTEBRATA)

এই গোষ্ঠীৰ প্ৰাণীসমূহৰ দেহত প্ৰকৃত অস্থিযুক্ত মেৰুদণ্ডী আৰু অন্তঃ কংকাল থাকে। বিভিন্ন ধৰণৰ চলন সুচল কৰাৰ বাবে অন্তঃ কংকালত পেশীসমূহ সংলগ্ন হৈ থাকে।



মেৰুদণ্ডী প্ৰাণীসমূহ দ্বিপাৰ্শ্বভাৱে সমমিত, ত্ৰি-স্তব্ধকীয়, দেহ গহুৰযুক্ত আৰু দেহ ভিন্ন কলা আৰু অংগ প্ৰত্যংগত বিভক্ত। সকলোবিলাক পৃষ্ঠদণ্ডী প্ৰাণীৰ দেহত তলত দিয়া বৈশিষ্ট্যসমূহ দেখা যায় : features:

- ১। এডাল নট'কৰ্ড বা পৃষ্ঠৰজ্জু (notochord) থাকে।
- ২। এডাল পৃষ্ঠীয় স্নায়ুৰজ্জু (dorsal nerve cord) থাকে।
- ৩। ইহঁত ত্ৰিস্তব্ধকীয় (triploblastic)
- ৪। ইহঁতৰ যুগ্ম ক্ৰোমবন্ধ (paired gill pouches) থাকে।
- ৫। ইহঁত দেহগুহা যুক্ত।

মেৰুদণ্ডী প্ৰাণীসমূহ পাঁচটা শ্ৰেণীত ভাগ কৰা হৈছে।

7.5.10 (ক) মাংসা (PISCES)

আটাইবোৰ মাছৰ প্ৰজাতিক এই শ্ৰেণীত অন্তৰ্ভুক্ত কৰা হৈছে। আটাইবিলাক মাছেই জলচৰা। ইহঁতৰ দেহ আবৰণ বাকলিৰে আবৃত। সকলোবিলাক মাছেই জলচৰা। ইহঁতৰ দেহ আবৰণ বাকলিৰে আবৃত। ইহঁতে ফুলৰ সহায়ত পানীৰ পৰা অক্সিজেন গ্ৰহণ কৰি শ্বাসক্ৰিয়া সম্পন্ন কৰে। দেহৰ আকৃতিৰ মাকোৰ (streamlined) দৰে আৰু ফিচা বা ফানৰ সহায়ত চলন ক্ৰিয়া সমাধা কৰে। ইহঁত শীতলৰক্তী আৰু হৃদয় দুটা কোঠালিযুক্ত। দুটা কোঠালিযুক্ত হৃদয় আৰু মানুহৰ দেহত থকা চাৰিটা কোঠালিযুক্ত হৃদয়ৰ মাজত কিছু পাৰ্থক্য আছে। ইহঁতে কণী পাৰে। আমি বিভিন্ন প্ৰকাৰৰ মাছৰ কথা ভাবিব পাৰো, ইহঁতে কণী পাৰে। আমি বিভিন্ন প্ৰকাৰৰ মাছৰ কথা ভাবিব পাৰো, কিছুমানৰ মাছৰ কংকালটো কোমলাস্থি (cartilage) ৰে গঠিত আৰু কিছুমানৰ মাছৰ কংকালটো অস্থি (bone) আৰু কোমলাস্থি (cartilage) দুয়োটাৰে গঠিত। ছৰ্ক (Shark) জাতীয় মাছবোৰ কোমলাস্থিযুক্ত আৰু টোনা (Tuna), ৰৌ (Rohu) আদি অস্থি (bony) যুক্ত মাছৰ উদাহৰণ। চিত্ৰ 7.21 (a) আৰু 7.21 (b) চোবা।



চিত্ৰ- 7.21 (a) : মাংসা



চিত্র- 7.21 (b) : মৎস্য

7.5.10 (খ) উভচৰ (AMPHIBIA)

উভচৰ শ্ৰেণীৰ প্ৰাণীসমূহ মৎস্য শ্ৰেণীৰ প্ৰাণীসমূহতকৈ কিছু বেলেগ হয়। ইহঁতৰ ছালত বাকলি নাথাকে কিন্তু ইয়াত গ্লেছা গ্ৰন্থি (mucus gland) থাকে। দুটা কোঠালীযুক্ত হৃদযন্ত্ৰৰ সলনি তিনিটা কোঠালীযুক্ত হৃদযন্ত্ৰ থাকে। এই শ্ৰেণীৰ প্ৰাণীসমূহে জলক্ৰোম (gills) নতুবা হাওঁফাওঁ (lungs) ৰ সহায়ত উশাহ-নিশাহ লয়। ইহঁতে কণী পাৰে। এই প্ৰাণীসমূহক জল আৰু স্থল দুয়োটা পৰিবেশত পোৱা যায়। ভেকুলী, চুকভেকুলী আৰু চালামাণ্ডাৰ আদি এই শ্ৰেণী প্ৰাণীৰ উদাহৰণ। (চিত্র 7.22 চোৱা)।



চিত্র- 7.22 : উভচৰ প্ৰাণী

জীৱৰ বিচিত্ৰতা

7.5.10 (গ) সৰীসৃপ (REPTILIA)

এই শ্ৰেণীৰ প্ৰাণীসমূহ শীতলবৰ্তী। ইহঁতৰ দেহআৱৰণত বাকলি (scale) থাকে। শ্বাস-প্ৰশ্বাস হাওঁফাওঁৰ সহায়ত লয়। বেছি সংখ্যক প্ৰাণীৰ হৃদযন্ত্ৰটো তিনিটা কোঠালীযুক্ত কিন্তু ঘৰিয়াল (crocodile) ৰ হৃদযন্ত্ৰটোত চাৰিটা কোঠালী পোৱা যায়। ইহঁতে কণী পাৰে। সৰীসৃপৰ কণী উভচৰ প্ৰাণীসমূহতকৈ কিছু বেলেগ ধৰণৰ হয়। সৰীসৃপৰ কণীবোৰৰ এখন ডাঠ চোকোৰা থাকে আৰু সেইকাৰণে পানীত কণী পৰাৰ প্ৰয়োজন নহয়। বিভিন্ন সাপ, কাছ, জেঠী, থুই আৰু ঘৰিয়াল আদি এই শ্ৰেণীত অন্তৰ্ভুক্ত। (চিত্র 7.23 চোৱা)



চিত্র- 7.23 : সৰীসৃপ প্ৰাণী

7.5.10 (ঘ) পক্ষী (AVES)

পক্ষী শ্ৰেণীৰ প্ৰাণীবোৰ উষ্ণবৰ্তী। ইহঁতৰ হৃদযন্ত্ৰটো চাৰিটা কোঠালীত বিভক্ত। ইহঁতে কণী পাৰে। ইহঁতৰ দেহৰ বহিঃ আৱৰণ পাখীৰে আবৃত। আগ ঠেং দুখন দেউকালৈ ৰূপান্তৰ হয় যাতে ইহঁতে উৰিব পাৰে। ইহঁতে হাওঁফাওঁৰ সহায়ত উশাহ নিশাহ লয়। সকলো প্ৰকাৰৰ চৰাই এই শ্ৰেণীত অন্তৰ্ভুক্ত। (চিত্র : 7.24 চোৱা)।



চিত্র- 7.25 : স্তন্যপায়ী প্রাণী



চিত্র- 7.24 : পক্ষী

7.5.10 (ঙ) স্তন্যপায়ী (MAMMALIA)


স্তন্যপায়ী প্রাণীসমূহ উষ্ণৰক্তী। ইহঁতৰ হৃদযন্ত্ৰটো চাৰিটা কোঠালীযুক্ত। এই শ্ৰেণীৰ স্ত্ৰী প্রাণীসমূহৰ দেহত স্তন গ্ৰন্থি থাকে। পোৱালীসমূহক পুষ্টি যোগান ধৰিবৰ কাৰণে গছিসমূহে গাখীৰ উৎপাদন কৰে। প্রাণীসমূহৰ চালত চুলি অথবা নোম, ঘৰ্মগ্ৰন্থি আৰু তৈল গ্ৰন্থি থাকে। কেইবিধমান স্তন্যপায়ী প্রাণীৰ বাদে সকলো প্রাণীয়েই পোৱালী জন্ম দিয়ে। কিছুমান প্রাণী যেনে প্লেটিপাছ (Platypus) আৰু একিড্‌না (Echidna) আদিয়ে কণী পাৰে। কান্সাৰো জাতীয় প্রাণীসমূহে অপৰিপক্ক পোৱালী জন্ম দিয়ে।

চিত্র 7.25 ত কিছুমান স্তন্যপায়ী প্রাণীৰ উদাহৰণ দিয়া হ'ল।

প্রশ্নাবলী


১. বন্ধীপ্রাণীসমূহক একনলদেহী প্রাণীসমূহৰ পৰা কিদৰে পাৰ্থক্য কৰিব পাৰি?
২. কেনেকৈ বলয়ীদেহী প্রাণীসমূহক সন্ধীপদী প্রাণীসমূহৰ পৰা পাৰ্থক্য কৰিব পাৰি?
৩. উভচৰ আৰু সৰীসৃপ প্রাণীসমূহৰ মাজত পাৰ্থক্য কি?
৪. পক্ষী শ্ৰেণীৰ অন্তৰ্ভুক্ত প্রাণীসমূহ আৰু স্তন্যপায়ীৰ প্রাণীসমূহৰ মাজত পাৰ্থক্য কি কি?

কেৰোলাচ লিনিয়াছ (কাৰ্ল ভন্ লিনি)
জন্ম হয় ছুইডেনত। তেখেতে পেছাত
এজন ডাক্তৰ আছিল। কিন্তু উদ্ভিদৰ
ওপৰত অধ্যয়ন কৰিবলৈ আগ্ৰহী
আছিল। 22 বছৰ বয়সত উদ্ভিদৰ
ওপৰত এখন প্ৰথম গৱেষণা পত্ৰ প্ৰকাশ
কৰিছিল। প্ৰতিপত্তিশালী চৰকাৰী
কাৰ্যালয়ৰ ব্যক্তিগত চিকিৎসক হিচাপে
কাৰ্যনিৰ্বাহ কৰি থাকোঁতে তেখেতে



কেৰোলাচ লিনিয়াছ
(1707-1778)

নিয়োগকৰ্তা (employer) ৰ বাগিচাত উদ্ভিদৰ বৈচিত্ৰতাৰ
সম্পৰ্কে অধ্যয়ন কৰিছিল। পাছলৈ তেখেতে 14 খন-গৱেষণা
পত্ৰ প্ৰকাশ কৰিছিল। বৰ্গীকৰণৰ মৌলিক গৱেষণাক সামৰি
'চিষ্টেমা নেচুৰী (Systema Nature), নামৰ এখন বিখ্যাত
কিতাপ প্ৰকাশ কৰি উলিয়াইছিল। লিনিয়াছৰ শ্ৰেণী বিভাজন
পদ্ধতি উদ্ভিদ শ্ৰেণীবিভাজনৰ বাবে অতি সৰল আছিল কাৰণে
উদ্ভিদসমূহ পুনৰ চিনাক্ত কৰাত সহজ হৈছিল।



চিত্ৰ-7.26: প্ৰাণীৰ শ্ৰেণী বিভাজন

7.6 নামাকৰণ (Nomenclature)

জীৱৰ প্ৰণালীবদ্ধ নামাকৰণ কিয় প্ৰয়োজন হয়?

কাৰ্যকলাপ.....7.3

- তোমালোকে জনা বেলেগ বেলেগ ভাষাত তলত উল্লেখিত প্ৰাণী আৰু উদ্ভিদসমূহৰ নাম লিখা :

- | | | |
|--------|--------------|----------|
| 1. বাঘ | 2. ম'ৰা চৰাই | 3. পৰুৱা |
| 4. নিম | 5. ভেট | 6. আলু |

একেটা প্ৰাণীকেই বেলেগ বেলেগ ভাষাত ক'বলৈ বা লিখিবলৈ যাওঁতে কিছু সমস্যাৰ সন্মুখীন লগা হ'ব পাৰে। এই সমস্যাটো সমাধান কৰিব পাৰি বৈজ্ঞানিক নামাকৰণৰদ্বাৰা। বিভিন্ন পদাৰ্থসমূহৰ একেটা চিহ্ন আৰু সংকেতৰদ্বাৰা বিশ্বৰ সকলো ঠাইতে চিনাকি হোৱাৰ দৰেই একেটা বৈজ্ঞানিক নামেৰে এটা প্ৰাণীক সকলো ঠাইতে জানিব পাৰি। একেদৰেই একোটা জীৱৰ বৈজ্ঞানিক নাম সকলো ঠাইতে একে আৰু পৃথিবীৰ সকলো অঞ্চলতে জীৱৰ চিনাক্তকৰণত এই নামকে ব্যৱহাৰ কৰা হয়।

আজিৰ বিশ্বত ব্যৱহৃত জীৱৰ বৈজ্ঞানিক নামাকৰণ পদ্ধতিটো ওঠৰশ শতিকাতেই কেবোলাচ লিনিয়াচে ব্যৱহাৰ কৰিছিল। একে লক্ষণবিশিষ্ট জীৱসমূহ একেলগে ৰাখি কৰা

শ্ৰেণীবিভাজনৰ উদ্দেশ্যই হৈছে জীৱৰ নামাকৰণত সহায় কৰা। কিন্তু যেতিয়া প্ৰকৃত প্ৰজাতিৰ নাম ৰখা হয়, তেতিয়া ইয়াত অন্তৰ্ভুক্ত শ্ৰেণীবিভাজনৰ সম্পূৰ্ণ তালিকাখনত ৰখা নহয়। ইয়াৰ পৰিৱৰ্ত্তে নিৰ্দিষ্ট জীৱৰ 'প্ৰজাতি' আৰু 'জাতি'ৰ নামেই উল্লেখ কৰা যায়। গোটেই পৃথিবীতে এই নাম লেটিন ভাষাত লিখাতো মানি লোৱা হয়।

বৈজ্ঞানিক নাম লিখোতে কেইটামান নিয়ম মানি চলা হয়।

1. 'জাতি'ৰ নামৰ প্ৰথম আখৰটো বৰফলা (Capital letter) ত লিখা হয়।
2. 'প্ৰজাতি' ৰ নামটো সৰু ফলা (Small letter) আখৰেৰে লিখা হয়।
3. বৈজ্ঞানিক নামটো মূদ্ৰণত 'ইটালিক' কৰি ৰখা হয়।
4. হাতে লিখা অৱস্থাত বৈজ্ঞানিক নামটোৰ 'জাতি আৰু প্ৰজাতি' বেলেগে বেলেগে তলত আঁচ টনা হয়।

কাৰ্যকলাপ.....7.4

- সাধাৰণতে দেখা যিকোনো পাঁচবিধ উদ্ভিদ আৰু প্ৰাণীৰ বৈজ্ঞানিক নাম বাচি উলিওৱা। চিনাক্তকৰণত এই নামৰ লগত সাধাৰণতে ব্যৱহাৰ কৰা নামৰ কিবা সাদৃশ্য আছেনে?



তোমালোকে

কি শিকিলা

- জীৱ জগতৰ বিচিত্ৰতা নিৰ্ণয় কৰিবলৈ বৰ্গীকৰণে আমাক সহায় কৰে।
- জীৱ জগতৰ পঞ্চৰাজ্য বৰ্গীকৰণৰ ক্ষেত্ৰত যিবিলাক চৰিত্ৰগত বৈশিষ্ট্যক ভিত্তি হিচাবে লোৱা হয় সেইবিলাক হ'ল—
 - (ক) জীৱবিলাকৰ দেহৰ গঠন প্ৰকোষকেন্দ্ৰীয় কোষেৰে গঠিত নে সংকোষকেন্দ্ৰীয় কোষেৰে গঠিত।
 - (খ) কোষবিলাক অকলশৰীয়াকৈ থাকি এককোষী জীৱ নে বহুত কোষ একেলগে গোট খাই বহুকোষী উচ্চ খাপৰ জটিল জীৱ দেহ গঠন কৰে।
 - (গ) কোষবিলাকৰ কোষবেৰখন থাকেনে আৰু সিহঁতে নিজৰ আহাৰ নিজে প্ৰস্তুত কৰি ল'ব পাৰেনে নোৱাৰে।

- জীৱ জগতখনক উল্লেখিত চৰিত্ৰসমূহৰ ওপৰত ভিত্তি কৰি পাঁচ ৰাজ্যত বিভক্ত কৰিছে।
যথা—মানেৰা (Monera), প্ৰটিষ্টা (Protista), ভেঁকুৰ (Fungi), উদ্ভিদ (Plantae) আৰু
প্ৰাণী (Animalia)।
- উদ্ভিদ আৰু প্ৰাণী জগতৰ জীৱবিলাকৰ দেহৰ গঠনৰ জটিলতাৰ ওপৰত ভিত্তি কৰি সিহঁতক
পুনৰ কিছুমান উপ বিভাগত বিভক্ত কৰা হৈছে।
- উদ্ভিদ জগতখনক পাঁচটা ভাগত বিভক্ত কৰিছে—সমাদ্ৰদেহী উদ্ভিদ, মচ্ জাতীয় উদ্ভিদ,
টেকীয়া জাতীয় উদ্ভিদ, নগ্নবীজী উদ্ভিদ আৰু গুপ্তবীজী উদ্ভিদ।



অনুশীলনী

1. জীৱবিলাকৰ বৰ্গীকৰণৰ সুবিধাসমূহ কি কি?
2. জীৱৰ দুটা চৰিত্ৰৰ মাজত থকা বৈশিষ্ট্যক বিবেচনা কৰি কেনেদৰে শ্ৰেণীবিভাজনৰ
বৰ্গীকৰণ কৰিবা?
3. জীৱ জগতৰ পঞ্চ ৰাজ্য বিভাজনৰ ভিত্তিসমূহ বৰ্ণনা কৰা।
4. উদ্ভিদ ৰাজ্যৰ মুখ্য উপ বিভাগসমূহ কি কি? এইবিলাক কিহৰ ওপৰত ভিত্তি কৰি বিভাজন
কৰা হৈছে?
5. উদ্ভিদ ৰাজ্যৰ শ্ৰেণীবিভাজন কৰা ভিত্তিসমূহ আৰু প্ৰাণী জগতৰ শ্ৰেণীবিভাজনৰ ভিত্তিসমূহৰ
মাজৰ প্ৰভেদ কি?
6. মেৰুদণ্ডী প্ৰাণীসমূহৰ উপবিভাজন কেনেকৈ কৰা হৈছে ব্যাখ্যা কৰা।